

പതിനാലാം കേരള നിയമസഭ

രണ്ടാം സമ്മേളനം

2016 സെപ്റ്റംബർ 30, വെള്ളി

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി

തറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

ഗതാഗത വകുപ്പുമന്ത്രി

തദ്ദേശസ്വയംഭരണ സ്ഥാപനങ്ങളുടെ പദ്ധതി നിർവ്വഹണം

*121. ശ്രീമതി യു. പ്രതിഭ ഹരി

ശ്രീ.കെ.വി.അബ്ദുൾ ഖാദർ

„ എ. എൻ. ഷംസീർ

„ കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശസ്വയംഭരണ സ്ഥാപനങ്ങളുടെ പദ്ധതി നിർവ്വഹണത്തിൽ ഓഡിറ്റ് വിഭാഗം കണ്ടെത്തിയ പ്രധാന പോരായ്മകൾ എന്തൊക്കെയായിരുന്നു;
- (ബി) 2014-15 വർഷം കൃഷി, വ്യവസായം തുടങ്ങിയ ഉത്പാദന മേഖലകളിലെ ചെലവ് വളരെ കുറവായതിന്റെ കാരണം നിശ്ചിതവിഹിതം ഉത്പാദന മേഖലയിലേക്ക് മാറ്റി വയ്ക്കണമെന്ന നിബന്ധന മുൻസർക്കാർ എടുത്തു കളഞ്ഞതാണോ ; എങ്കിൽ അത് പുന:സ്ഥാപിക്കാൻ ഉദ്ദേശിക്കുന്നുണ്ടോ; ഇല്ലെങ്കിൽ ഈ മേഖലകളിൽ മുതൽമുടക്ക് വർദ്ധിപ്പിക്കാൻ എന്തെല്ലാം പരിഹാര മാർഗ്ഗങ്ങളാണ് ഉദ്ദേശിക്കുന്നത്;
- (സി) 2014 - 15 വർഷത്തിൽ പട്ടികജാതിക്കാർക്കായി ആവിഷ്കരിച്ച പരിപാടിയിൽ നാമമാത്രമായ തുക മാത്രമേ ചെലവഴിച്ചിട്ടുള്ളൂ എന്നത് ഗൗരവമായി പരിഗണിച്ചിട്ടുണ്ടോ; ഇതു പരിഹരിക്കാൻ എന്ത് നിർദ്ദേശം നൽകിയിട്ടുണ്ടെന്ന് അറിയിക്കുമോ?

ഉത്സവ സീസണുകളിൽ സംഭരിക്കുന്ന പച്ചക്കറികൾ

*122. ശ്രീ.അൻവർ സാദത്ത്

„ തിരുവഞ്ചൂർ രാധാകൃഷ്ണൻ

„ പി.ടി. തോമസ്

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ഉത്സവ സീസണുകളിൽ ഹോർട്ടികോർപ്പ്,വി.എഫ്.പി.സി.കെ. എന്നിവ പച്ചക്കറികൾ ശേഖരിച്ച് വിപണിയിലെത്തിക്കുന്നുണ്ടോയെന്ന് വിശദമാക്കുമോ;
- (ബി) എവിടെ നിന്നെല്ലാമാണ് പച്ചക്കറികൾ ശേഖരിക്കുന്നതെന്ന് വിവരിക്കുമോ;
- (സി) ശേഖരിക്കുന്ന പച്ചക്കറികൾ വിപണിയിലെത്തിക്കുന്നതിന് മുൻപ് ഇവ കേടുകൂടാതെ സൂക്ഷിക്കുവാൻ എന്തെല്ലാം സംവിധാനങ്ങൾ നിലവിലുണ്ടെന്ന് അറിയിക്കുമോ;

- (ഡി) ഉത്സവ സീസണുകളിൽ സംഭരിക്കുന്ന പച്ചക്കറികൾ കേട്ടുകൂടാതെ സൂക്ഷിക്കാൻ സ്ഥലമില്ലാത്തതിനാൽ നശിച്ചുപോകുന്ന സ്ഥിതിവിശേഷം ഉണ്ടാകാറുണ്ടോ;
- (ഇ) ഈ സ്ഥിതിവിശേഷം ഒഴിവാക്കാൻ എന്തെല്ലാം നടപടികളാണ് കൈക്കൊള്ളാനുദ്ദേശിക്കുന്നതെന്ന് വ്യക്തമാക്കുമോ?

റോഡ് സുരക്ഷ അതോറിറ്റി

*123. ശ്രീ.കെ.വി.വിജയദാസ്

- „ ജെയിംസ് മാത്യു
- „ എം. രാജഗോപാലൻ
- „ ആന്റണി ജോൺ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) റോഡ് സുരക്ഷ അതോറിറ്റിയുടെ പ്രവർത്തനങ്ങളെക്കുറിച്ചുള്ള ഓഡിറ്റ് പരാമർശം അറിയിക്കുമോ;
- (ബി) ഓഡിറ്റിൽ ചൂണ്ടിക്കാണിച്ച ധൂർത്തിനെക്കുറിച്ചും അഴിമതിയെക്കുറിച്ചും പരിശോധിച്ച് സർക്കാർ സ്വീകരിച്ച നടപടികൾ എന്തൊക്കെയാണ്;
- (സി) റോഡ് സുരക്ഷ അതോറിറ്റിയുടെ ഫണ്ട് ട്രോതസ്റ്റ് ഏതൊക്കെയാണെന്നും ഫണ്ട് യഥാസമയം ലഭ്യമാക്കിയോ എന്നും അറിയിക്കുമോ;
- (ഡി) ഫണ്ടിന്റെ അപര്യാപ്തത അതോറിറ്റിയുടെ പ്രവർത്തനത്തെ എങ്ങനെ സ്വാധീനിച്ചെന്ന് പരിശോധിച്ചിട്ടുണ്ടോ; വിശദാംശം നൽകുമോ; പ്രശ്നം പരിഹരിക്കാൻ എന്തു നടപടി സ്വീകരിച്ചുവെന്ന് വ്യക്തമാക്കുമോ?

മോട്ടോർ വാഹനങ്ങളിലെ അടയാള പ്രദർശനങ്ങൾ

*124. ശ്രീ.എം.ഉമ്മർ

- „ മഞ്ഞളാംകുഴി അലി
- പ്രൊഫ.ആബിദ് ഇസൈൻ തങ്ങൾ
- ശ്രീ.പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) ഓരോ മോട്ടോർ വാഹനത്തിലും അതിന്റെ രജിസ്ട്രേഷൻ നമ്പർ, ഉടമാവകാശവും ഉപയോഗ പ്രത്യേകതകളും (സർക്കാർ/ പൊതുമേഖല/ സ്വകാര്യ/ ടാക്സി) വ്യക്തമാക്കുന്നതിന് ആവശ്യമായതിലേറെ അടയാളങ്ങൾ, കൊടികൾ, മറ്റ് അലങ്കാരങ്ങൾ എന്നിവ പ്രദർശിപ്പിക്കാൻ അനുമതി നൽകുന്നതിന്റെ ഉദ്ദേശ്യവും മാനദണ്ഡവും എന്താണെന്ന് വിശദമാക്കുമോ;
- (ബി) രജിസ്ട്രേഷൻ നമ്പർ പ്രദർശിപ്പിക്കാതെ ഏതെങ്കിലും മോട്ടോർ വാഹനത്തെ ഗതാഗതത്തിന് ഉപയോഗിക്കാൻ അനുമതി നൽകാറുണ്ടോ; എങ്കിൽ ഏതൊക്കെ വാഹനങ്ങൾക്കാണ് അത്തരം അനുമതി നൽകാറുള്ളതെന്നും ഇപ്രകാരം അനുമതി നൽകുന്നതിനുള്ള കാരണവും മാനദണ്ഡവും എന്താണെന്നും വ്യക്തമാക്കുമോ;
- (സി) രജിസ്ട്രേഷൻ നമ്പർ ഒഴികെയുള്ള ചിഹ്നങ്ങളും കൊടികളും പ്രത്യേക നിറത്തിലെ ബോർഡുകളും പ്രദർശിപ്പിച്ചിട്ടുള്ള മോട്ടോർ വാഹനങ്ങൾക്ക് റോഡു നിയമങ്ങൾ ലംഘിക്കാനോ നിയമത്തിൽ ഇളവുകൾ ആവശ്യപ്പെടാനോ അവകാശം നൽകുന്നുണ്ടോ; വിശദമാക്കുമോ?

ഹരിതകേരളം

*125. ശ്രീ.എം. വിൻസെന്റ്

- „ അനിൽ അക്കര
- „ സണ്ണി ജോസഫ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ്

ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ മാലിന്യ വിമുക്തമാക്കാൻ 'ഹരിതകേരളം' എന്ന പദ്ധതി നടപ്പാക്കാൻ ഉദ്ദേശിക്കുന്നുണ്ടോ;
- (ബി) സംസ്ഥാനം ശുചിയാക്കാനും ഹരിതാഭമാക്കാനുമുള്ള എന്തെല്ലാം കാര്യങ്ങളാണ് പദ്ധതിയിൽ ഉൾപ്പെടുത്തിയിരിക്കുന്നതെന്ന് വിശദമാക്കുമോ;
- (സി) ഈ പദ്ധതിയുടെ നടത്തിപ്പിന് ജനപങ്കാളിത്തം എങ്ങനെ ഉറപ്പാക്കാനാണ് ഉദ്ദേശിക്കുന്നത്;
- (ഡി) പ്രസ്തുത പദ്ധതിയുടെ നടത്തിപ്പിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കുമോ?

പ്രധാനമന്ത്രി ആവാസ് യോജന

*126. ശ്രീ.സി.കൃഷ്ണൻ

- ,, എസ്.രാജേന്ദ്രൻ
- ,, സി. കെ. ശശീന്ദ്രൻ
- ,, കെ. ബാബു : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വെഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്രാവിഷ്കൃത പദ്ധതിയായിരുന്ന ഇന്ദിരാ ആവാസ് യോജന പിൻവലിച്ച് പകരം ആരംഭിച്ച പ്രധാനമന്ത്രി ആവാസ് യോജന പ്രകാരം കേരളത്തിൽ ഗുണഭോക്താക്കളുടെ എണ്ണത്തിൽ ഗണ്യമായ കുറവുണ്ടായിട്ടുണ്ടോ എന്ന് പരിശോധിച്ചിട്ടുണ്ടോ; കുറവുണ്ടായെങ്കിൽ കാരണമെന്താണെന്ന് അറിയിക്കാമോ;
- (ബി) പി.എം.എ.വൈ. പ്രകാരം ഗുണഭോക്താക്കളെ തെരഞ്ഞെടുക്കുന്നതിനുള്ള മാനദണ്ഡം എന്താണ്;
- (സി) ഗുണഭോക്താക്കളെ തെരഞ്ഞെടുക്കുന്നതിന് അവലംബിച്ചിട്ടുള്ള രീതി എന്താണ്; ഉദ്യോഗസ്ഥർ ഗുണഭോക്താക്കളെ നിശ്ചയിക്കുന്നതിനു പകരം കൃത്യമായ മാനദണ്ഡങ്ങളുടെ അടിസ്ഥാനത്തിൽ തദ്ദേശസ്വയംഭരണ സ്ഥാപനങ്ങൾ ഗുണഭോക്താക്കളെ തെരഞ്ഞെടുക്കുന്ന രീതി അവലംബിക്കാൻ സാധ്യമാണോ; വിശദമാക്കുമോ?

കേരഫെഡിന്റെ പ്രവർത്തനം

*127. ശ്രീ.മുരളി പെരുനെല്ലി

- ,, എസ്.ശർമ്മ
- ,, സി.കെ. ഹരീന്ദ്രൻ
- ,, കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കേരഫെഡ് മുൻസർക്കാരിന്റെ കാലത്ത് നടത്തിയ പ്രവർത്തനങ്ങൾ ഈ സർക്കാർ അവലോകനം ചെയ്തിരുന്നോ; എങ്കിൽ വിശദാംശം നൽകുമോ;
- (ബി) മുൻ ഭരണകാലത്ത് നടന്ന അഴിമതിയെക്കുറിച്ച് കൃഷി വകുപ്പ് വിജിലൻസ് സ്പെഷ്യൽ സെൽ നടത്തിയ അന്വേഷണത്തിലെ പ്രധാന കണ്ടെത്തലുകൾ എന്തെല്ലാമായിരുന്നു; റിപ്പോർട്ടിന്റെ പകർപ്പ് ലഭ്യമാക്കുമോ;
- (സി) കേര കർഷകരുടെ താൽപര്യം സംരക്ഷിക്കാനായി കേരഫെഡിന്റെ പ്രവർത്തനം അഴിമതി മുക്തമാക്കുന്നതിനും വിപുലീകരിക്കുന്നതിനും സ്വീകരിക്കാൻ ഉദ്ദേശിക്കുന്ന നടപടികൾ അറിയിക്കുമോ?

നഗരസഭകളിലെ ആരോഗ്യ വിഭാഗത്തിന്റെ പ്രവർത്തനങ്ങൾ

*128. ശ്രീ.കെ.ജെ. മാക്സി

- ,, എം. നൗഷാദ്

„ ബി.സത്യൻ

„ കെ. ദാസൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) നഗരസഭകളിലെ ആരോഗ്യ വിഭാഗത്തിന്റെ പ്രവർത്തനങ്ങൾ കാര്യക്ഷമമാക്കുന്നതിന് സ്വീകരിച്ച നടപടികൾ എന്തൊക്കെയാണെന്ന് വിശദമാക്കാമോ;
- (ബി) നഗരസഭകളിലെ ആരോഗ്യ വിഭാഗത്തിൽ ആഹാര സാധനങ്ങളുടെ പരിശോധനയ്ക്കും ഹോട്ടലുകൾ, തട്ടുകടകൾ, ബേക്കറികൾ എന്നിവിടങ്ങൾ പരിശോധിക്കുന്നതിനും ആവശ്യമായ ഉദ്യോഗസ്ഥരുടെ കുറവ് ശ്രദ്ധയിൽപ്പെട്ടിട്ടുണ്ടോ;
- (സി) പ്രതിമാസം നിശ്ചിത എണ്ണം പരിശോധനകൾ നടത്തണമെന്ന് നഗരസഭകളിലെ ആരോഗ്യ വിഭാഗത്തിന് നിർദ്ദേശം നൽകിയിട്ടുണ്ടോ?

ഓണം സമൃദ്ധി പദ്ധതി

*129. ശ്രീ.റോഷി അഗസ്റ്റിൻ

„ മോൻസ് ജോസഫ്

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് 'ഓണം സമൃദ്ധി പദ്ധതി' വിജയകരമായിരുന്നോ; വിശദാംശങ്ങൾ നൽകുമോ;
- (ബി) പ്രസ്തുത പദ്ധതി പ്രകാരം വിഷരഹിത പച്ചക്കറികൾ സമാഹരിയ്ക്കുന്നതിലും സംഭരിയ്ക്കുന്നതിലും വിപണനം ചെയ്യുന്നതിലും വിജയിക്കാൻ സാധിച്ചുവോ; വ്യക്തമാക്കുമോ;
- (സി) കൃഷി വകുപ്പിന്റെ നേതൃത്വത്തിൽ കാർഷികോല്പന്നങ്ങൾ നേരിട്ടു സമാഹരിയ്ക്കുന്നതിനും ഫലപ്രദമായി സംഭരിയ്ക്കുന്നതിനും വിപണനം ചെയ്യുന്നതിനും നിലവിലുള്ള സംവിധാനം കുറ്റമറ്റതാക്കാൻ നടപടി സ്വീകരിക്കുമോ; വിശദീകരിക്കുമോ;

പ്ലാസ്റ്റിക് മാലിന്യങ്ങൾ

*130. ശ്രീ.ആർ. രാമചന്ദ്രൻ

ശ്രീമതി ഇ.എസ്.ബിജിമോൾ

„ സി.കെ. ആശ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്ലാസ്റ്റിക് മാലിന്യങ്ങളുടെ വൻതോതിലുള്ള വർദ്ധനവ് ശ്രദ്ധയിൽപ്പെട്ടിട്ടുണ്ടോയെന്ന് അറിയിക്കുമോ;
- (ബി) പ്ലാസ്റ്റിക് മാലിന്യങ്ങൾ കുത്തിക്കുന്ന് മൂലമുണ്ടാകുന്ന ആരോഗ്യ പ്രശ്നങ്ങളെക്കുറിച്ച് ജനങ്ങളുടെ ഇടയിൽ ആവശ്യമായ ബോധവൽക്കരണം നടത്തുന്നുണ്ടോ; വിശദീകരിക്കുമോ;
- (സി) പ്ലാസ്റ്റിക് ഷ്രെഡ്ഡിംഗ് യൂണിറ്റുകൾ മുഖേന പ്ലാസ്റ്റിക് മാലിന്യങ്ങൾ റീസൈക്കിൾ ചെയ്യുന്നതിനെപ്പറ്റി വിലയിരുത്തിയിട്ടുണ്ടോയെന്ന് അറിയിക്കുമോ;
- (ഡി) സംസ്ഥാനത്ത് കൂടുതൽ പ്ലാസ്റ്റിക് ഷ്രെഡ്ഡിംഗ് യൂണിറ്റുകൾ സ്ഥാപിക്കുന്നതിന് നടപടി സ്വീകരിക്കുമോയെന്ന് വ്യക്തമാക്കുമോ?

വിഴിഞ്ഞം തുറമുഖ പദ്ധതി

*131. ശ്രീ.വി.എസ്.ശിവകുമാർ

„ എം. വിൻസെന്റ്

„ കെ.മുരളീധരൻ

„ കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) വിഴിഞ്ഞം തുറമുഖ പദ്ധതി യാഥാർത്ഥ്യമാക്കുവാൻ എന്തെല്ലാം കർമ്മ പദ്ധതികളാണ് ആവിഷ്കരിച്ചിട്ടുള്ളത്; വിശദമാക്കുമോ;
- (ബി) എന്തെല്ലാം നിർമ്മാണ പ്രവർത്തനങ്ങൾ പദ്ധതിയനുസരിച്ച് നടത്തിയിട്ടുണ്ട് വിശദമാക്കുമോ;
- (സി) പദ്ധതിയനുസരിച്ച് ഇനി എന്തെല്ലാം പ്രവൃത്തികൾ പൂർത്തിയാക്കാനുണ്ടെന്ന് വ്യക്തമാക്കുമോ;
- (ഡി) വിഴിഞ്ഞം തുറമുഖം വാണിജ്യാടിസ്ഥാനത്തിൽ എന്ന് പ്രവർത്തനം ആരംഭിക്കാനാണ് ലക്ഷ്യമിട്ടിട്ടുള്ളതെന്ന് വിശദമാക്കുമോ?

വല്ലാർപാടം ട്രാൻസ്ഷിപ്പ്മെന്റ് ടെർമിനൽ

*132. ശ്രീ.ഇ.ടി. ടൈസൺ മാസ്റ്റർ

„ മുല്ലക്കര രത്നാകരൻ

ശ്രീമതി ഗീതാ ഗോപി

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) വല്ലാർപാടം ട്രാൻസ്ഷിപ്പ്മെന്റ് ടെർമിനലിന്റെ ഇപ്പോഴത്തെ പ്രവർത്തനം തൃപ്തികരമാണോ; വ്യക്തമാക്കുമോ;
- (ബി) ഒരു മില്ലൻ ടി.ഇ.യു. (ടെന്റിഫുട്ട് ഇകലന്റ് യൂണിറ്റ്) പ്രതിവർഷം കൈകാര്യം ചെയ്യാൻ സാധിക്കുന്ന വല്ലാർപാടം കണ്ടെയ്നർ ടെർമിനലിന് പ്രതിവർഷം 3 ലക്ഷം ടി.ഇ.യു. മാത്രമേ കൈകാര്യം ചെയ്യേണ്ടിവരുന്നള്ളൂവെന്നത് വിലയിരുത്തിയിട്ടുണ്ടോ; വ്യക്തമാക്കുമോ;
- (സി) ഈ പദ്ധതിക്ക് സ്ഥാപിതശേഷി ഉപയോഗിക്കാനാകാതെ വരുന്നതിന്റെ കാരണങ്ങൾ വിശദമാക്കുമോ?

മോട്ടോർ വാഹന നിയമ ഭേദഗതി

*133. ശ്രീ.റ്റി.വി.രാജേഷ്

„ പി.ടി.എ. റഹീം

„ പി. ഉണ്ണി

ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ നിർദ്ദിഷ്ട മോട്ടോർ വാഹന നിയമ ഭേദഗതിയിലെ പ്രധാന കാര്യങ്ങൾ എന്തൊക്കെയാണെന്ന് പരിശോധിച്ചിട്ടുണ്ടെങ്കിൽ അവയുടെ വിശദാംശം അറിയിക്കാമോ;
- (ബി) നിർദ്ദിഷ്ട ഭേദഗതി നിയമമായാൽ ഓട്ടോറിക്ഷകളെയും വൻകിട ടാക്സി സർവ്വീസുകൾ ഒഴികെയുള്ള ടാക്സി സർവ്വീസുകളെയും ദോഷകരമായി ബാധിക്കുമെന്ന ആശങ്കയുടെ അടിസ്ഥാനത്തിൽ കേന്ദ്ര സർക്കാരിനോട് ഈ നീക്കത്തിൽ നിന്ന് പിൻതിരിയാൻ ആവശ്യപ്പെടുമോ;
- (സി) നിയമ ഭേദഗതി വഴി സംസ്ഥാനങ്ങൾക്ക് നിലവിലുള്ള അധികാരങ്ങളിൽ മാറ്റം വരാനിടയുണ്ടോ എന്ന് വ്യക്തമാക്കുമോ?

വിഴിഞ്ഞം പദ്ധതി

*134. ശ്രീ.ബി.സത്യൻ

„ ഡി.കെ. മുരളി

ശ്രീമതി.വീണാ ജോർജ്ജ്

ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) വിഴിഞ്ഞം പദ്ധതിക്ക് എല്ലാ അനുമതികളും ലഭിച്ച സാഹചര്യത്തിൽ പദ്ധതി പ്രവർത്തനം രൂപരേഖപ്രകാരം സമയബന്ധിതമായി നടക്കുന്നുവെന്ന് ഉറപ്പു വരുത്തുവാൻ സംവിധാനമുണ്ടോ;
- (ബി) മറ്റ് പദ്ധതികളുടെ സാമീപ്യം എന്ന കാര്യം ഉയർത്തി ഈ പദ്ധതിക്ക് അംഗീകാരം വൈകിക്കാനായി, വളരെയടുത്തുള്ള കളച്ചലിൽ പുതിയ തുറമുഖത്തിന് കേന്ദ്ര സർക്കാർ അംഗീകാരം നൽകിയത് രാഷ്ട്രീയപരമോ കേന്ദ്ര അവഗണനയുടെ ഭാഗമായോ ആണോ എന്ന കാര്യം പരിശോധിച്ചിട്ടുണ്ടോ;
- (സി) പദ്ധതിയുടെ ഭാഗമായി സർക്കാർ ചെയ്യേണ്ട പുനരധിവാസം ഉൾപ്പെടെയുള്ള കാര്യങ്ങൾ സമയബന്ധിതമായി ചെയ്യുന്നുണ്ടോ; വിശദാംശം അറിയിക്കാമോ?

തെരുവുനായ പ്രശ്നം പരിഹരിക്കാൻ നടപടി

*135. ശ്രീ.എം. നൗഷാദ്

„ കെ. ദാസൻ

„ കെ.ഡി. പ്രസേനൻ

„ വി. അബ്ദുഹിമാൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് തെരുവുനായ്കളുടെ ആക്രമണം വലിയ തോതിൽ വർദ്ധിച്ചു വരുന്നത് പരിശോധിച്ചിട്ടുണ്ടോയെന്ന് വ്യക്തമാക്കുമോ;
- (ബി) തെരുവുനായ്കളുടെ ആക്രമണത്തിൽ നിന്ന് പൊതുജനങ്ങളെ സംരക്ഷിക്കുന്നതിനായി സ്വീകരിക്കാനുദ്ദേശിക്കുന്ന നടപടികൾ എന്തൊക്കെയാണെന്ന് അറിയിക്കുമോ;
- (സി) ആക്രമണകാരികളായ തെരുവുനായ്കളെ കൊല്ലുന്നതിന് നിയമ തടസ്സം ഉണ്ടോ; സാമൂഹ്യ വിപത്തായി മാറിയ തെരുവുനായ പ്രശ്നം പരിഹരിക്കാൻ ആവശ്യമെങ്കിൽ നിയമനിർമ്മാണം അടക്കമുള്ള അടിയന്തര നടപടി കൈക്കൊള്ളുമോയെന്ന് വ്യക്തമാക്കുമോ?

മാരിടൈം ബോർഡ്

*136. ശ്രീ.കെ.മുരളീധരൻ

„ ഹൈബി ഇറാഡൻ

„ ഷാഫി പറമ്പിൽ

„ പി.ടി. തോമസ് : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മാരിടൈം ബോർഡ് രൂപീകരിച്ചിട്ടുണ്ടോ; വിശദമാക്കുമോ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് പ്രസ്തുത ബോർഡിലൂടെ കൈവരിക്കാൻ ലക്ഷ്യമിട്ടിരിക്കുന്നത്;
- (സി) ബോർഡ് എന്തെല്ലാം പ്രവർത്തനങ്ങളാണ് നടത്തുന്നത്; വ്യക്തമാക്കുമോ?

തെരുവുനായശല്യം

*137. ശ്രീ.പി.കെ.ബഷീർ

„ എൻ .എ.നെല്ലിക്കുന്ന്

„ സി.മമ്മൂട്ടി

„ എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ്

ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) മനുഷ്യജീവനര ഭീഷണി ഉയർത്തുന്ന തെരുവുനായ്ക്കളെ നശിപ്പിക്കുന്നതിന് എന്തെങ്കിലും നിയമതടസ്സം നിലവിലുണ്ടോ; വിശദമാക്കുമോ;
- (ബി) തെരുവുനായ്ക്കളുടെ എണ്ണവും അവയുടെ സംഘടിത ആക്രമണങ്ങളും അതു മൂലമുള്ള ജീവഹാനിയും നാശനഷ്ടങ്ങളും കൂടിവരുന്നതായുള്ള റിപ്പോർട്ടുകൾ ശ്രദ്ധയിൽ വന്നിട്ടുണ്ടോ;
- (സി) ഇക്കാര്യത്തിൽ സ്വീകരിച്ച പരിഹാര നടപടികൾ എന്തൊക്കെയാണെന്ന് വ്യക്തമാക്കുമോ?

നഗര-ഗ്രാമ ആസൂത്രണ മാസ്റ്റർ പ്ലാനുകൾ

*138. ശ്രീ.വി. കെ. സി. മമ്മത്ത് കോയ

,, പി.കെ. ശശി

,, ഡി.കെ. മുരളി

,, എം. സ്വരാജ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ്

ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ നഗര-ഗ്രാമ ആസൂത്രണ മാസ്റ്റർ പ്ലാനുകൾ തയ്യാറാക്കുന്നതെങ്ങനെയാണെന്ന് വിശദമാക്കാമോ;
- (ബി) ഏതൊക്കെ നഗരങ്ങളുടെ ആസൂത്രണ മാസ്റ്റർപ്ലാനുകളാണ് ഇതിനകം തയ്യാറാക്കിയിട്ടുള്ളതെന്ന് വ്യക്തമാക്കുമോ;
- (സി) ജനങ്ങളുടെ അഭിപ്രായങ്ങൾ കണക്കിലെടുക്കാനും, ആശങ്കകൾ ദൂരീകരിക്കാനും ഏകപക്ഷീയമായി മാസ്റ്റർ പ്ലാനുകൾ തയ്യാറാക്കുന്നത് ജനകീയ പ്രതിഷേധത്തിനു കാരണമാകാറുണ്ടോയെന്ന് വ്യക്തമാക്കുമോ;
- (ഡി) മുൻ സർക്കാർ തയ്യാറാക്കി അംഗീകരിച്ച തിരുവനന്തപുരം മാസ്റ്റർ പ്ലാനിനെതിരെയുള്ള വ്യാപക പ്രതിഷേധം കണക്കിലെടുത്ത് അതു പിൻവലിക്കുമോ?

തെരുവുനായ്ക്കളെ സംബന്ധിച്ച കേരള ഹൈക്കോടതി വിധി

*139. ശ്രീ.തിരുവഞ്ചൂർ രാധാകൃഷ്ണൻ

,, എ.പി. അനിൽ കുമാർ

,, അനിൽ അക്കര

,, കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) തെരുവുനായ്ക്കളുടെ കാര്യത്തിൽ 2015 നവംബർ 4-ന് കേരള ഹൈക്കോടതി നൽകിയ മാർഗ്ഗനിർദ്ദേശങ്ങൾ എന്തൊക്കെയാണിത്;
- (ബി) കേരള ഹൈക്കോടതി വിധിയുടെ അടിസ്ഥാനത്തിൽ സംസ്ഥാനത്ത് ഇതിനകം നടപ്പിലാക്കിയ കാര്യങ്ങൾ വിശദമാക്കുമോ;
- (സി) തെരുവുനായ്ക്കളുടെ ആക്രമണത്തിൽ മരണപ്പെടുകയോ പരിക്കേൽക്കുകയോ ചെയ്യുന്ന വ്യക്തിക്ക് നഷ്ടപരിഹാരത്തിന് വ്യവസ്ഥയുണ്ടോ; ഉണ്ടെങ്കിൽ വിശദമാക്കുമോ?

കേന്ദ്ര മോട്ടോർ വെഹിക്കിൾ ആക്ട് ഭേദഗതി

*140. ശ്രീ.വി.ടി.ബൽറാം

,, അടൂർ പ്രകാശ്

,, ഐ.സി.ബാലകൃഷ്ണൻ

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) നിർദ്ദിഷ്ട കേന്ദ്ര മോട്ടോർ വെഹിക്കിൾ ആക്ട് ഭേദഗതി സംസ്ഥാനത്തെ ഏതു തരത്തിൽ ബാധിക്കുമെന്ന് പരിശോധിച്ചിട്ടുണ്ടോ;
- (ബി) ഉണ്ടെങ്കിൽ സംസ്ഥാന താൽപര്യത്തിന് എതിരായുള്ള ഭേദഗതിയിൽ എതിർപ്പ് പ്രകടിപ്പിച്ചുകൊണ്ട് കേന്ദ്രത്തിന് നിവേദനം നൽകിയിട്ടുണ്ടോ; വിശദാംശം നൽകുമോ?

മലബാർ മേഖലയിലെ യാത്രാക്ലേശം

*141. ശ്രീ.എ. എൻ. ഷംസീർ

„ എം. രാജഗോപാലൻ

„ പുരുഷൻ കടലുണ്ടി

„ വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) മലബാർ മേഖലയിലെ യാത്രാക്ലേശം പരിഹരിക്കുന്നതിന് ഒരു സമഗ്രപദ്ധതി ആവിഷ്കരിക്കാൻ തയ്യാറാകുമോ;
- (ബി) പ്രസ്തുത മേഖലയിലെ പ്രധാനപ്പെട്ട പ്രദേശങ്ങളെ ബന്ധിപ്പിച്ചുകൊണ്ട് കെ. എസ്. ആർ. ടി. സി.യുടെ ചെയിൻ സർവ്വീസുകളും ടൗൺ റൂ ടൗൺ സർവ്വീസുകളും ആരംഭിക്കാൻ നടപടി സ്വീകരിക്കുമോ;
- (സി) ഇതിനായി പുതിയ ഓപ്പറേറ്റിംഗ് സെന്ററുകൾ തുടങ്ങുന്നതിന് നടപടി സ്വീകരിക്കുമോ?

പച്ചക്കറികളിലെ വിഷാംശം

*142. ശ്രീ.മുല്ലക്കര രത്താകരൻ

„ ഇ.കെ.വിജയൻ

„ കെ. രാജൻ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വിഷപച്ചക്കറിയുടെ വരവും വിൽപ്പനയും തടയുന്നതിന് സർക്കാർ എന്തൊക്കെ നടപടികളാണ് സ്വീകരിക്കുന്നത്; വിശദമാക്കുമോ;
- (ബി) അയൽ സംസ്ഥാനങ്ങളിൽ നിന്നും വരുന്ന പച്ചക്കറിയിലെ വിഷാംശത്തിന്റെ അളവ് ഈ സർക്കാർ അധികാരത്തിൽ വന്നതിനുശേഷം കുറഞ്ഞതായി പഠനങ്ങളോ പരിശോധനകളോ വെളിപ്പെടുത്തിയിട്ടുണ്ടോ; ഉണ്ടെങ്കിൽ വിശദാംശങ്ങൾ ലഭ്യമാക്കുമോ;
- (സി) കേരളത്തിൽ ഉൽപ്പാദിപ്പിക്കുന്ന പച്ചക്കറികൾ 'സേഫ് ടു ഊറ്റ്' മാനദണ്ഡ പ്രകാരമുള്ളതാണോയെന്ന് പരിശോധിച്ചിട്ടുണ്ടോ;
- (ഡി) പച്ചക്കറികളിൽ അനുവദനീയമായ പരിധിയിൽ കൂടുതൽ വിഷാംശം കണ്ടെത്തിയതിൽ എന്ത് നടപടി സ്വീകരിച്ചുവെന്ന് വ്യക്തമാക്കുമോ?

വാഹനങ്ങളുടെ വേഗപരിധി നിശ്ചയിക്കാൻ നടപടി

*143. ശ്രീ.ടി. വി. ഇബ്രാഹിം

„ പി.ബി. അബ്ദുൽ റസ്സാക്ക്

പ്രൊഫ.ആബിദ് ഇസൈൻ തങ്ങൾ

ശ്രീ.പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഹൈവേകളുടെയും റോഡുകളുടെ ഉറപ്പും സ്ഥിതിയും വിലയിരുത്തി ഓരോ തരം വാഹനങ്ങൾക്കുമുള്ള വേഗപരിധി കണക്കാക്കി നിശ്ചയിച്ചിട്ടുണ്ടോ; എങ്കിൽ അതു സംബന്ധിച്ച വിശദവിവരം വെളിപ്പെടുത്തുമോ;

- (ബി) ഇല്ലെങ്കിൽ സംസ്ഥാനത്തെ റോഡുകളിൽ സുരക്ഷിത യാത്ര ഉറപ്പുവരുത്താനും അപകടമുണ്ടാകുന്ന സാഹചര്യത്തിൽ നാശനഷ്ടം കുറയ്ക്കാനും വേണ്ടി ഓരോ തരം വാഹനങ്ങളും ഓടിക്കാവുന്ന പരമാവധി വേഗം ശാസ്ത്രീയമായി നിശ്ചയിച്ച് പ്രസിദ്ധീകരിക്കാൻ നടപടി സ്വീകരിക്കുമോ;
- (സി) വേഗപരിധി നിശ്ചയിച്ചിട്ടുണ്ടെങ്കിൽ അത്യാവശ്യ ഘട്ടങ്ങളിൽ നല്ലൊരു ഇളവുകൾ കൂടി കണക്കിലെടുത്തുള്ള വേഗപരിധിക്കപ്പുറം വേഗതയുള്ള എൻജിനോടുകൂടിയ വാഹനങ്ങൾ സംസ്ഥാനത്തെ റോഡുകളിൽ നിന്ന് ഒഴിവാക്കാൻ അവശ്യവും സാധ്യവുമായ നിയമ നടപടികൾ സ്വീകരിക്കുമോ?

മഴവെള്ള സംഭരണികൾ

*144. ശ്രീമതി.വീണാ ജോർജ്ജ്

ശ്രീ.കെ. ആൻസലൻ
,, പി.വി. അൻവർ

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കെട്ടിട സമുച്ചയങ്ങളും, പ്ലാറ്റുകളും മറ്റും നിർമ്മിക്കുമ്പോൾ അതോടൊപ്പം മഴവെള്ള സംഭരണികളും നിർബന്ധമായി പണിയണം എന്ന് നിഷ്കർഷിക്കുന്ന ചട്ടം നിലവിലുണ്ടോ; വ്യക്തമാക്കുമോ;
- (ബി) എങ്കിൽ ഇപ്രകാരം കെട്ടിടങ്ങൾ നിർമ്മിക്കുമ്പോൾ പ്രസ്തുത നിയമം പാലിക്കപ്പെടുന്നുണ്ടെന്ന് ഉറപ്പ് വരുത്താൻ സംവിധാനമുണ്ടോ; വിശദമാക്കുമോ;
- (സി) വലിയ പ്ലാറ്റുകളിലും മറ്റും മഴവെള്ള സംഭരണികൾ നിർമ്മിക്കാതെ ഭൂഗർഭ ജലം അനിയന്ത്രിതമായി ഊറ്റിയെടുത്ത്, ക്രമാതീതമായി ജലം ഉപയോഗിക്കുന്നതു മൂലം സമീപ പ്രദേശങ്ങളിലെ കിണറുകൾ വറ്റി പ്രദേശവാസികൾക്ക് കുടിവെള്ളക്ഷാമം നേരിടുന്ന വിവരം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;
- (ഡി) എങ്കിൽ പ്രസ്തുത വിഷയത്തിന്മേൽ എന്തെല്ലാം നടപടികൾ സ്വീകരിക്കാൻ സാധിക്കുമെന്ന് വ്യക്തമാക്കുമോ?

മാലിന്യസംസ്കരണം സംബന്ധിച്ച മാനദണ്ഡങ്ങൾ

*145. ശ്രീ.ജോർജ്ജ് എം. തോമസ്

,, റ്റി.വി.രാജേഷ്
ശ്രീമതി.പി. അയിഷാ പോറ്റി

ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) അശുപത്രികളിലെയും ഹോട്ടലുകളിലെയും മാലിന്യസംസ്കരണം സംബന്ധിച്ച് എന്തെങ്കിലും മാനദണ്ഡങ്ങളോ നിർദ്ദേശങ്ങളോ പുറപ്പെടുവിച്ചിട്ടുണ്ടോ എന്ന് വ്യക്തമാക്കുമോ;
- (ബി) ഇത്തരം സ്ഥാപനങ്ങൾ മാലിന്യം സംസ്കരിക്കുന്ന രീതി പരിശോധിക്കുന്നതിന് തദ്ദേശസ്വയംഭരണ സ്ഥാപനങ്ങൾക്ക് അനുമതി നൽകിയിട്ടുണ്ടോ; ഇല്ലെങ്കിൽ ആയതിനുള്ള അനുമതി നൽകുമോ;
- (സി) ഇപ്രകാരമുള്ള മാലിന്യസംസ്കരണത്തിന് കരാർ ഏറ്റെടുക്കുന്നവർ പാതയോരങ്ങളിലും മറ്റു പൊതുസ്ഥലങ്ങളിലും മാലിന്യം നിക്ഷേപിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ഡി) എങ്കിൽ ഇത് തടയുന്നതിനുള്ള നടപടി സ്വീകരിക്കുമോ?

റബ്ബറിന് താങ്ങുവില

*146. ശ്രീ.രാജു എബ്രഹാം

,, കെ.സുരേഷ് കുറുപ്പ്

„ ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) റബ്ബറിന് താങ്ങുവില പ്രഖ്യാപിക്കണമെന്ന് സംസ്ഥാനം കേന്ദ്ര സർക്കാരിനോട് ആവശ്യപ്പെട്ടിരുന്നോ; എങ്കിൽ കേന്ദ്ര സർക്കാരിന്റെ നിലപാട് എന്തായിരുന്നു;
- (ബി) ഇറക്കുമതിയിൽ നിയന്ത്രണം വരുത്തി വിലത്തകർച്ച തടയാൻ കേന്ദ്ര സർക്കാരിന്റെ ഭാഗത്തു നിന്നും ശ്രമമുണ്ടായിട്ടുണ്ടോ;
- (സി) അന്താരാഷ്ട്ര കരാറുകളിൽ തന്നെ വ്യവസ്ഥയുള്ള കർഷക സുരക്ഷ നികുതി ചുമത്തൽ, റബ്ബർ അനുബന്ധ ഉൽപ്പന്നങ്ങളുടെ നികുതി രഹിത ഇറക്കുമതി തടയൽ എന്നീ കാര്യങ്ങളിൽ കേന്ദ്ര സർക്കാരിന്റെ നിലപാട് എന്തായിരുന്നുവെന്ന് അറിയിക്കുമോ;
- (ഡി) വിലത്തകർച്ച കൊണ്ട് പ്രതിസന്ധി നേരിടുന്ന കർഷകരെ സഹായിക്കാൻ റബ്ബർ ബോർഡിന്റെ ഭാഗത്ത് നിന്ന് എന്തെങ്കിലും തരത്തിലുള്ള ശ്രമം ഉണ്ടായിട്ടുണ്ടോ; വിശദമാക്കുമോ?

വാഹനാപകടങ്ങൾ

*147. ശ്രീ.വി. ജോയി

പ്രൊഫ.കെ.യു. അരുണൻ

ശ്രീ.കാരാട്ട് റസാഖ്

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വാഹനാപകടങ്ങളും അതുവഴി വർദ്ധിച്ചുവരുന്ന ജീവഹാനിയും ശ്രദ്ധയിൽപ്പെട്ടിട്ടുണ്ടോ;
- (ബി) റോഡപകടങ്ങളുടെ മുഖ്യകാരണങ്ങൾ എന്തൊക്കെയാണെന്നത് പരിശോധിച്ചിട്ടുണ്ടോ; വിശദാംശം ലഭ്യമാക്കുമോ;
- (സി) ഇതു പരിഹരിക്കുന്നതിനായി ദീർഘകാലാടിസ്ഥാനത്തിലും ഹ്രസ്വകാലാടിസ്ഥാനത്തിലും എന്തു പദ്ധതികളാണ് നടപ്പിലാക്കാൻ ഉദ്ദേശിക്കുന്നതെന്ന് അറിയിക്കുമോ;
- (ഡി) തലസ്ഥാന നഗരിയിലെ സിറ്റി ബസ് സ്റ്റാന്റിൽ അടിക്കടിയുണ്ടാകുന്ന വാഹനാപകടങ്ങളും ജീവഹാനിയും ഒഴിവാക്കുന്നതിന് ഏതു തരത്തിലുള്ള സത്വര നടപടികൾ സ്വീകരിക്കുമെന്ന് അറിയിക്കുമോ ?

നെൽകൃഷി പുനരുജ്ജീവിപ്പിക്കുന്നതിന് പദ്ധതി

*148. ശ്രീ.ഇ.കെ.വിജയൻ

„ സി. ദിവാകരൻ

„ ജി.എസ്.ജയലാൽ

„ ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നെൽകൃഷി കുറഞ്ഞുവരുന്ന സാഹചര്യത്തിൽ നെൽകൃഷി ഏതൊക്കെ തരത്തിൽ പുനരുജ്ജീവിപ്പിക്കാനാണ് ഉദ്ദേശിക്കുന്നത്; വ്യക്തമാക്കുമോ;
- (ബി) കൊല്ലവർഷം 1192 ചിങ്ങമാസം ഒന്നാം തീയതി മുതൽ സംസ്ഥാനത്ത് "നെൽവർഷം" ആഘോഷിക്കുന്നതിന് തീരുമാനിച്ചിട്ടുണ്ടോ; എങ്കിൽ പദ്ധതിയുടെ ഉദ്ദേശ്യലക്ഷ്യങ്ങൾ വ്യക്തമാക്കുമോ;
- (സി) നെൽകൃഷി തുടങ്ങുന്ന കർഷകന് ന്യായവില ഉറപ്പാക്കുന്നതിന് നടപടി സ്വീകരിക്കുമോ;
- (ഡി) മെത്രാൻ കായൽ, ആറന്മുള എന്നീ മേഖലകളിൽ കൃഷി ചെയ്യാനുള്ള പദ്ധതി പ്രവർത്തനം ആരംഭിച്ചിട്ടുണ്ടോ;
- (ഇ) ഈ വർഷം നെൽകൃഷി എത്ര ഹെക്ടറിലേക്ക് വ്യാപിപ്പിക്കുന്നതിനാണ് ഉദ്ദേശിക്കുന്നത്?

ജൈവകർഷകർക്ക് ധനസഹായത്തിന് നടപടി

*149. ഡോ. എൻ. ജയരാജ്

ശ്രീ. റോഷി അഗസ്റ്റിൻ

„ മോൻസ് ജോസഫ്

„ സി. എഫ്. തോമസ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ജൈവ കാർഷികവൃത്തിയിലേർപ്പെട്ടിരിക്കുന്ന കർഷകർക്ക്/സംഘങ്ങൾക്ക് നിലവിൽ നൽകിവരുന്ന പ്രോത്സാഹനങ്ങൾ എന്തെല്ലാമാണ്;
- (ബി) നിലവിൽ നല്ലിവരുന്ന ധനസഹായങ്ങളുടെ പരിധി ഉയർത്തുവാൻ ഉദ്ദേശിക്കുന്നുണ്ടോ; വിശദാംശങ്ങൾ നൽകുമോ;
- (സി) ജൈവകൃഷിയിലേർപ്പെട്ടിരിക്കുന്ന ചെറുകിട കർഷകർക്ക് പ്രസ്തുത മേഖലയിൽ നിലനിൽക്കുന്നതിന് ഉതകുന്ന ധനസഹായങ്ങൾ ഉറപ്പുവരുത്താൻ നടപടി സ്വീകരിക്കുമോ?

റബ്ബറിന്റെ വിലത്തകർച്ച തടയുന്നതിന് പദ്ധതികൾ

*150. ശ്രീ. ആന്റണി ജോൺ

„ എം. എം. മണി

„ സി. കെ. ഹരീന്ദ്രൻ

„ കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് റബ്ബറിന്റെ വിലയിടിവ് മൂലം കർഷകർ പ്രതിസന്ധിയിലായതായി ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ പ്രതിസന്ധിയിലായ റബ്ബർ കർഷകരെ സഹായിക്കുന്നതിനായി എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കാമോ;
- (സി) റബ്ബറിന്റെ വിലത്തകർച്ച തടയുന്നതിനായി എന്തെല്ലാം നൂതന പദ്ധതികൾ ആവിഷ്കരിയ്ക്കാനാണ് ഉദ്ദേശിയ്ക്കുന്നത്;
- (ഡി) റബ്ബർ വില സ്ഥിരതാ ഫണ്ട് പുനഃസ്ഥാപിക്കുന്ന കാര്യം പരിഗണനയിലുണ്ടോ; എങ്കിൽ ആയതിന് നടപടി സ്വീകരിക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
21-09-2016

പി. ജയലക്ഷ്മി,
സെക്രട്ടറി-ഇൻ-ചാർജ്ജ്,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].